

राजनीतिक पार्टियों के उद्देश्य वक्तव्य

★ ग्रीन पार्टी ★

ग्रीन पार्टी जलवायु परिवर्तन से ऐतिहासिक आय असमानता तक, हमारे ग्रह की कठिनतम समस्याओं के व्यावहारिक समाधानों का समर्थन करती है। हम लोगों और ग्रह को पहले रखते हैं।

वर्तमान में 55 California ग्रीन निर्वाचित पदों पर आसीन हैं। ग्रीन पार्टी को वोट देने का मतलब है गरीब व्यक्तियों के खिलाफ कठोरता के लिए अस्वीकृति, और समानता वा सुस्थिरता के लिए समर्थन। ग्रीन पार्टी की सरकार का मतलब होगा:

आर्थिक न्याय

- सुस्थिर आजीविका मजदूरी के रोजगार, किफायती आवास, एकल-भूगतानकर्ता सम्बन्धी स्वास्थ्य देखभाल, श्रमिकों के अधिकारों, और सभी के लिए खाद्य सुरक्षा के माध्यम से गरीबी खत्म करना

- Wall Street के बजाय California में निवेश करने के लिए एक सार्वजनिक-स्वामित्व वाला राजकीय बैंक

- कैद के बजाय शिक्षा, और प्रस्ताव 13 में सुधार करके तथा प्रगतिशील कराधान के द्वारा मुफ्त सार्वजनिक कॉलेज/यूनिवर्सिटी ट्यूशन

चुनावी सुधार

- सार्वजनिक रूप से-वित्तपोषित चुनावों के जरिये कॉर्पोरेट धन को खत्म करना

- राज्य विधानमंडल और कांग्रेस के लिए अनुपातिक प्रतिनिधित्व के जरिये और अधिक लोकतंत्र व अधिक परिपूर्ण प्रतिनिधित्व, और राज्यव्यापी कार्यपालक पद के लिए रैकड चाइस वोटिंग

- शीर्ष दो वाली प्रणाली को खत्म करना

न्याय प्रणाली सम्बन्धी सुधार

- मृत्यु दंड को समाप्त करना
- जेल निर्माण पर स्थगन और निजी जेलों की समाप्ति

- मैरवाना को वैध बनाना

ग्रीन ऊर्जा का भविष्य

- Diablo Canyon परमाणु बिजली संयंत्र को बंद करना

- ऊर्जा दक्षता, संरक्षण और सार्वजनिक-स्वामित्व वाली सुरक्षित, स्वच्छ अक्षय ऊर्जा वाला, सौर California

- जीवाश्म ईंधन टैक्स, सार्वजनिक पारगमन, पर्यावरण-अनुकूल शहर

ग्रीन के लिए पंजीकरण करायें। ग्रीन पार्टी के उम्मीदवार को वोट दें।

Green Party of California

P.O. Box 160, Station A

Richmond, CA 94808

(916) 448-3437

ई-मेल: gpcac@greens.org

वेबसाइट: www.greens.org

★ अमेरिकन इंडिपेंडेंट पार्टी ★

अमेरिकन इंडिपेंडेंट पार्टी ईश्वर की सत्ता के आधीन राष्ट्र में सुव्यवस्थित स्वाधीनता की पार्टी है। हम लिखित कानून का कड़ाई से पालन करने में यकीन रखते हैं। हमारा मानना है कि संविधान एक ऐसा अनुबंध है जो अमेरिका ने खुद के साथ किया है। इसके इरादतन विरूपण ने हमारे दसवें संशोधन द्वारा गारंटीकृत सीमित सरकार के अधिकार—जिसके लिए अनिवार्य रूप से दमनकारी कराधान की आवश्यकता है, के उल्लंघन के लिए प्रेरित किया है। इसका ईमानदार क्रियान्वयन उस बोझ को उठा लेगा।

लिबरल शासन के दमन से मुक्त होकर, हम फिर करुणामयी और उचित ढंग से अपनी ऊर्जा और चतुरता का उपयोग खुद के और अपने परिवारों के भरण-पोषण के लिए कर सकते हैं। हम तब सही मायने में स्वतंत्र और जिम्मेदार उद्यम स्थापित करेंगे और सम्पत्ति के बुनियादी मानव अधिकार को पुनः प्रभावकारी बनायेंगे।

हम समस्त मानव जीवन की रक्षा करने में विश्वास रखते हैं चाहे वह कितना भी कमजोर, निराश्रित, या निराश क्यों न हो; परिवार का स्वाधीनता, करुणा, जिम्मेदारी, और कर्मशीलता की आवश्यक चारदीवारी के रूप में समर्थन करते हैं; और हम परिवार का अपने बच्चों का पालन-पोषण करने, उन्हें अनुशासित करने, और शिक्षित करने का अधिकार और जिम्मेदारी घोषित करते हैं।

हम एक मजबूत सामान्य रक्षा, ऐसी सामान्य रक्षा जिसके लिए राष्ट्रीय संप्रभुता का अविवेकपूर्ण संघियों के द्वारा क्षतिग्रस्त नहीं होना आवश्यक हो, के साथ आत्म रक्षा के वैयक्तिक अधिकार की गारंटी देने वाले निरपेक्ष व समवर्ती द्वितीय संशोधन पर जोर देते हैं। हम सभी अवैध आप्रवासन का विरोध करते हैं।

हम आज़ादी में हमारे साथ शामिल होने के लिए दुनिया के सबसे अच्छे देशों को आमंत्रित करने वाली सुरक्षित सीमाओं और आप्रवासन नीतियों का समर्थन करते हैं।

American Independent Party of California

476 Deodara St.

Vacaville, CA 95688-2637

(707) 359-4884

ई-मेल: mark@masterplanner.com

वेबसाइट: www.aipca.org

★ पीस एंड फ्रीडम पार्टी ★

पीस एंड फ्रीडम पार्टी, धनी लोगों और उनकी कॉर्पोरेशंस के द्वारा और उनके लिए चलाये जा रहे देश में, वेतनभोगी-वर्ग की पार्टी है। हमें अपने मालिकों के लाभों के लिए अपने स्वास्थ्य, अपनी आजीविकाओं और अपने ग्रह की कुर्बानी देने के लिए मजबूर नहीं होना चाहिये। हम समाज की ज़रूरतों के दाम चुकाने के लिए धनवान लोगों पर टैक्स लगा सकते हैं, जिनका पैसा श्रमिकों के द्वारा पैदा किया जाता है। हम निम्नलिखित का समर्थन करते हैं:

- सभी के लिए समुचित रोजगार के अवसर और श्रम अधिकार।
- सभी के लिए प्रीस्कूल से लेकर यूनिवर्सिटी तक मुफ्त शिक्षा।
- हर किसी के लिए स्वास्थ्य सम्बन्धी मुफ्त देखभाल।
- शारीरिक असमर्थताओं वाले लोगों के लिए व्यापक सेवाएँ।
- सभी सैन्य दस्तों को अब घर लाना।
- सभी प्रकार के भेदभाव को खत्म करना। विवाह समानता।
- आप्रवासियों के लिए पूरे अधिकार।

Peace and Freedom Party

P.O. Box 24764

Oakland, CA 94623

- असली लोकतंत्र और उचित राजनीतिक प्रतिनिधित्व।

- पर्यावरण को बहाल करना और उसकी रक्षा करना।

जब तक हमारी व्यवस्था धनी लोगों को प्राथमिकता देगी, तब तक हम युद्ध, पुलिस निर्ममता, निम्न वेतन, असुरक्षित कार्यस्थल और प्रदूषण से पीड़ित रहेंगे। हम समाजवाद, अर्थव्यवस्था का स्वामित्व और नियंत्रण, कामकाजी लोगों के हाथों में होने का समर्थन करते हैं। अगर हम अपने उद्योगों और प्राकृतिक संसाधनों को वापस लेने के लिए एकजुट हो जायें, तो हम अमीरों और कॉर्पोरेशंस के गुलाम बनने के बजाय, साथ मिला कर लोकतांत्रिक और सहकारी ढंग में लोकहित के लिए काम कर सकते हैं।

पीस एंड फ्रीडम पार्टी के लिए पंजीकरण करायें, और हमारे उम्मीदवारों के पक्ष में मतदान करें, जो आपकी ज़रूरत के लिए लड़ेंगे।

(510) 465-9414

ई-मेल: info@peaceandfreedom.org

★ लिबरटेरियन पार्टी ★

अगर आप सामाजिक रूप से सहिष्णु और वित्तीय रूप से जिम्मेदार हैं, तो आप लिबरटेरियन हैं। लिबरटेरियन समाधान हमारी अर्थव्यवस्था को मजबूत करने और हमारे राज्य का संचालन करने के लिए सबसे अधिक व्यावहारिक, साध्य, और उचित हैं। अगर पिछले दस वर्षों में उन्हें लागू किया गया होता, तो निम्नलिखित के आधार पर California की अर्थव्यवस्था मजबूत होती और इसकी रहन-सहन की स्थितियां वांछनीय होतीं:

- फलते-फूलते निजी उद्यम
- अपने बच्चों को शिक्षित करने में माता-पिता की पसंद
- प्रतिस्पर्धात्मक निजी हेल्थकेयर बीमा
- ऐसी सार्वजनिक पेंशन जो स्थानीय और डिस्ट्रिक्ट सरकारों को दिवालिया नहीं करती हों
- ऐसे कानून जो California के निर्वाचित अधिकारियों सहित सभी Californiaवासियों पर समान रूप से लागू हों

लिबरटेरियन निम्नलिखित के लिए काम करते हैं:

- सरकारी परिचालनों का आकार कम करना, और इस तरह से सरकारी खर्चों को कम करना और टैक्स घटाना (ऐसी 300 से भी अधिक टैक्स-समर्थित सरकारी संस्थायें हैं जिन्हें सरकारी परिचालन, सार्वजनिक सुरक्षा, शिक्षा, हेल्थकेयर, और सेवानिवृत्ति को खतरे में डाले बिना बंद किया जा सकता है)

Libertarian Party of California
Kevin Takenaga, अध्यक्ष
 770 L Street, Suite 950
 Sacramento, CA 95814-3361

- ऐसी सरकारी कर्मचारी पेंशनों में सुधार करना जो शहरों, काउंटियों और राज्य को दिवालिया बना रही हैं
 - ऐसी सरकारी सेवाओं का निजीकरण करना जो लागत-प्रभावी सेवा-प्रदाताओं के द्वारा सर्वोत्तम ढंग में प्रदान की जाती हैं
 - ऐसे निजी व्यवसाय को बढ़ावा देना जो रोजगार के अवसर पैदा करता हो
 - सभी Californiaवासियों के लिए कानून के तहत समान व्यवहार की गारंटी देना
 - मैरवाना को नाबालिग लोगों के लिए कम उपलब्ध बनाते हुए, उसे बालिग लोगों के लिए शराब की तरह विनियमित करना
 - एक अंशकालिक विधानमंडल अपनाना
- अगर आप लिबरटेरियन पार्टी के उम्मीदवारों का समर्थन करते हैं और उन्हें निर्वाचित करते हैं, तो वे ये सुधार करेंगे।

(916) 446-1776
 ई-मेल: office@ca.lp.org
 वेबसाइट: www.ca.lp.org

★ अमेरिकंस इलेक्ट पार्टी ★

कोई भी वक्तव्य प्रदान नहीं किया गया

★ रिपब्लिकन पार्टी ★

California रिपब्लिकन पार्टी Sacramento में यथास्थिति खत्म करने और टैक्सों में कटौती करके, लाल फीताशाही को खत्म करके, और California में व्यवसायों को वापस लाकर हमारे राज्य को आर्थिक वृद्धि और नवीनता में राष्ट्र के लीडर के रूप में बहाल करना चाहती है। हम एक ऐसे California के निर्माण में मदद करना चाहते हैं जहाँ पर लोग एक बार फिर से सुरक्षित हों क्योंकि एक जीवंत अर्थव्यवस्था हर उस व्यक्ति के लिए, जो काम करने के लिये तैयार हो, रोजगार और अवसर पैदा कर रही हो। रिपब्लिकंस हमारी अभिमान से भरी हुई और बेकार सरकार में सुधार करने, सम्पत्ति के अधिकारों की रक्षा करने, हर परिवार को शैक्षणिक विकल्प प्रदान करने, और हमारी अर्थव्यवस्था का विकास करने तथा परिवारों की ज़रूरत के अनुसार रोजगार और अवसर पैदा करने के लिए करदाताओं पर बोझ को कम करने का समर्थन करते हैं।

California Republican Party
Jim Brulte, अध्यक्ष
 1121 L Street, Suite 207
 Sacramento, CA 95814

रिपब्लिकन पार्टी रोजमर्रा के Californiaवासियों की हिमायती है—न कि विशेष हितों या बड़ी सरकार की। हम व्यक्तिगत स्वतंत्रता की रक्षा करने, अवसर की समानता प्रदान करने, और यह सुनिश्चित करने के लिए लड़ रहे हैं कि सभी Californiaवासी काम कर सकें, बचत कर सकें, और अपने भविष्य में निवेश कर सकें। हमारा लोकतंत्र केवल तभी काम करता है यदि अच्छे लोग कदम उठाने और शामिल होने का निश्चय करें। हमारे दरवाजे आपके लिए खुले हैं और हम आशा करते हैं कि California रिपब्लिकन पार्टी में शामिल होकर आप California की रक्षा करने, उसमें सुधार करने और उसका निर्माण करने के लिए आज ही व्यक्तिगत निर्णय लेंगे। आप आज ही cagop.org पर हमारी वेबसाइट देख कर और अधिक जानकारी प्राप्त कर सकते हैं।

(916) 448-9496
 वेबसाइट: www.cagop.org

★ डेमोक्रेटिक पार्टी ★

डेमोक्रेट्स का मानना है कि California की अर्थव्यवस्था की सफलता कामकाजी परिवारों की खुशहाली में निहित है, न कि Wall Street के बैंकों की। California में, गवर्नर Jerry Brown के नेतृत्व में, डेमोक्रेटिक नीति समाधानों ने एक संतुलित बजट प्रदान किया है, शिक्षा के लिए कटौतियां बंद की हैं और परिवारों के लिए सस्ती स्वास्थ्य देखभाल की सुलभता को विस्तार दिया है। डेमोक्रेट्स अक्षय ऊर्जा स्रोतों में निवेश बढ़ाने के लिए काम कर रहे हैं और कॉलेज को मध्यम वर्ग के लिए सस्ता रखने के लिए संघर्ष कर रहे हैं।

California Democratic Party
John L. Burton, अध्यक्ष
 1401 21st Street, #200
 Sacramento, CA 95811

हमारा मानना है कि स्कूल और स्थानीय सार्वजनिक सुरक्षा ऐसी महत्वपूर्ण प्राथमिकतायें हैं जिनकी रक्षा की जानी चाहिये। डेमोक्रेट्स जानते हैं कि हमारा राज्य तब सबसे अच्छा काम करता है जब सभी Californiaवासियों को कामयाब होने के लिए एक से अवसर दिये जायें, चाहे उनकी नस्ल, धर्म, जातीयता और यौन रूढ़ान कुछ भी हो। आपकी मदद से, डेमोक्रेट्स हमारे राज्य और हमारे राष्ट्र दोनों की चुनौतियों को पूरा करने के लिए निर्भीक व नवीन समाधान विकसित करना जारी रखेंगे। और अधिक जानने के लिए कृपया www.cadem.org पर हमारी वेबसाइट देखें।

ई-मेल: info@cadem.org
 वेबसाइट: www.cadem.org
 फेसबुक: facebook.com/cadems
 ट्विटर: [@CA_Dem](https://twitter.com/CA_Dem)